

DEĊIŻJONIJIET

DEĊIŻJONI TAL-KUMMISSJONI (UE) 2020/1722

tas-16 ta' Novembru 2020

dwar il-kwantità ta' kwoti li se jinharġu mal-Unjoni kollha skont l-Iskema tal-UE għan-Negożjar ta' Emissjonijiet għall-2021

(notifikata bid-dokument C(2020) 7704)

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva tal-Kunsill 96/61/KE ⁽¹⁾, u b'mod partikolari l-Artikolu 9 u l-Artikolu 9a tagħha,

Billi:

- (1) Id-Deciżjoni tal-Kummissjoni 2010/634/UE ⁽²⁾ tistabbilixxi l-kwantità ta' kwoti li se jinharġu mal-Unjoni kollha għall-irkantar jew għall-allokazzjoni bla hlas għall-2013 skont l-Artikolu 9 u l-Artikolu 9a(1) tad-Direttiva 2003/87/KE. Sabiex titqies l-ażenżjoni tal-Kroazja mal-Unjoni, l-estensjoni tal-Iskema tal-UE għan-Negożjar ta' Emissjonijiet ("EU ETS") għall-Istati taż-ŻEE-EFTA, u t-tagħrif addizzjonali u d-data aktar akkurata li saret disponibbli, id-Deciżjoni tal-Kummissjoni 2013/448/UE ⁽³⁾ emendat id-Deciżjoni 2010/634/UE skont dan, billi stabbiliet kwantità ta' 2 084 301 856 kwoti mal-Unjoni kollha għall-2013. Dan l-ammont kellu jonqos kull sena permezz tal-fattur lineari ta' tnaqqis ta' 1,74 % sabiex jiddetermina l-kwantità totali ta' kwoti li se jinharġu fis-snin kalendarji ta' wara l-2013.
- (2) Id-Direttiva (UE) 2018/410 tal-Parlament Ewropew u tal-Kunsill ⁽⁴⁾ emendat id-Direttiva 2003/87/KE biex jiżdied il-fattur lineari ta' tnaqqis għal 2,2 % mill-2021, li jammonta għal tnaqqis ta' 43 003 515 kwota li se jinharġu fl-Unjoni kollha. Il-kwantità ta' kwoti mal-Unjoni kollha għall-2021 stabbilita f'din id-Deciżjoni tinnaqqas b'dan l-ammont.
- (3) Fl-1 ta' Frar 2020, il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ⁽⁵⁾ (il-"Ftehim dwar il-ħruġ") daħal fis-seħh. Skont l-Artikolu 127 tal-Ftehim dwar il-ħruġ, id-Direttiva 2003/87/KE tapplika għar-Renju Unit kif ukoll f'dan il-pajjiż sal-31 ta' Diċembru 2020, meta l-perjodu ta' tranżizzjoni stabbilit fl-Artikolu 126 tal-Ftehim dwar il-ħruġ jintemm. Barra minn hekk, minn tmiem il-perjodu ta' tranżizzjoni, il-Protokoll għall-Ftehim dwar il-ħruġ fuq l-Irlanda/l-Irlanda ta' Fuq japplika. Skont l-Artikolu 9 u l-Anness 4 tal-Protokoll għall-Ftehim dwar il-ħruġ fuq l-Irlanda/l-Irlanda ta' Fuq, id-Direttiva 2003/87/KE tissokta tapplika għar-Renju Unit kif ukoll f'dan il-pajjiż fir-rigward tal-generazzjoni tal-elettriku fl-Irlanda ta' Fuq. Għaldaqstant, l-emissjonijiet mill-generazzjoni tal-elettriku fl-Irlanda ta' Fuq jibqgħu suġġetti għad-Direttiva ETS wara tmiem il-perjodu ta' tranżizzjoni.

⁽¹⁾ ĠU L 275, 25.10.2003, p. 32.

⁽²⁾ Id-Deciżjoni tal-Kummissjoni 2010/634/UE tat-22 ta' Ottubru 2010 li taġġusta l-kwantità ta' kwoti li se jinharġu għall-Unjoni kollha skont l-Iskema tal-Unjoni għall-2013 u li tirrevoka d-Deciżjoni 2010/384/UE (ĠU L 279, 23.10.2010, p. 34).

⁽³⁾ Id-Deciżjoni tal-Kummissjoni 2013/448/UE tal-5 ta' Settembru 2013 dwar miżuri ta' implimentazzjoni nazzjonali għall-allokazzjoni tranżizzjonali mingħajr hlas ta' kwoti tal-emissjonijiet ta' gassijiet serra skont l-Artikolu 11(3) tad-Direttiva 2003/87/KE tal-Parlament Ewropew u tal-Kunsill (ĠU L 240, 7.9.2013, p. 27).

⁽⁴⁾ Id-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżdiedu t-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deciżjoni (UE) 2015/1814 (ĠU L 76, 19.3.2018, p. 3).

⁽⁵⁾ Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 29, 31.1.2020, p. 7).

- (4) Ghalhekk jenhtieg li l-kwantità ta' kwoti mal-Unjoni kollha għall-2021 jiġu kkalkulati abbażi tal-kwantità medja annwali ta' kwoti mahruġa mill-Istati Membri attwali f'konformità mal-pjanijiet nazzjonali ta' allokkazzjoni rispettivi tagħhom għas-snin mill-2008 sal-2012 ⁽⁶⁾, u f'konformità mal-kwantità medja annwali ta' kwoti għall-perjodu mill-2008 sal-2012 allokata bħala konsegwenza tal-installazzjonijiet tal-Irlanda ta' Fuq li jiġġeneraw l-elettriku. Peress li installazzjoni kkonċernata fl-Irlanda ta' Fuq ipproduċiet kemm elettriku kif ukoll shana tul il-perjodu referenzjarju, il-kwantità medja annwali ta' kwoti allokatati bħala konsegwenza tal-ġenerazzjoni tal-elettriku minn din l-installazzjoni hi ddeterminata billi jitnaqqsu l-emissjonijiet mill-produzzjoni tas-saħa, bl-użu tal-parametri referenzjarji tas-shana użati biex jiġi ddeterminat l-ghadd ta' kwoti allokatati mingħajr hlas.
- (5) Barra minn hekk, skont l-Artikolu 9a tad-Direttiva 2003/87/KE, u b'mod partikolari l-paragrafi 1 u 4 tagħha, jenhtieg li l-kwantità ta' kwoti mal-Unjoni kollha għall-2021 tqis l-aħħar *data* xjentifika fir-rigward tal-potenzjal ta' tishin globali tal-gassijiet serra, u l-eskluzjoni mill-installazzjonijiet iż-żgħar tal-EU ETS mill-Kroazja, minn Franza, mill-Germanja, mill-Italja, mis-Slovenja, minn Spanja, mill-Portugall u mill-Iżlanda skont l-Artikolu 27 tad-Direttiva 2003/87/KE.
- (6) Abbażi ta' dan, għall-2021, jenhtieg li l-kwantità ta' kwoti mal-Unjoni kollha msemija fl-Artikolu 9 tad-Direttiva 2003/87/KE tammonta għal 1 571 583 007,

ADOTTAT DIN ID-DEĊIŻJONI:

Artikolu 1

Għall-2021, il-kwantità ta' kwoti mal-Unjoni kollha msemija fl-Artikolu 9 tad-Direttiva 2003/87/KE tammonta għal 1 571 583 007.

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, is-16 ta' Novembru 2020.

Għall-Kummissjoni
Frans TIMMERMANS
Vċi President Eżekuttiv

⁽⁶⁾ Peress li l-Kroazja ssiehbet fl-Unjoni fl-1 ta' Lulju 2013, il-kwantità ta' kwoti mal-Unjoni kollha giet ikkalkulata fir-rigward tal-Kroazja skont il-punt 8 tal-Anness III tal-Att dwar il-kundizzjonijiet tal-adeżjoni tar-Repubblika tal-Kroazja u l-aġġustamenti lit-Trattat dwar l-Unjoni Ewropea, lit-Trattat dwar il-Funzjonament tal-Unjoni Ewropea, u lit-Trattat li jistabbilixxi l-Komunità Ewropea tal-Energija Atomika (ĠU L 112, 24.4.2012, p. 21).